

“మధురమైన పిల్లలారా - మీకిప్పుడు తండ్రి ద్వారా దివ్య దృష్టి లభించింది. ఆ దివ్య దృష్టి ద్వారానే

మీరు ఆత్మ పరమాత్మలను చూడగలరు”

ప్రశ్న:- ద్రామాలోని ఏ రహస్యాన్ని అర్థము చేసుకున్నవారు ఏ సలహాను ఎవ్వరికీ ఇవ్వరు?

సమా:- ద్రామాలో జరిగిపోయినదంతా మరలా ఖచ్చితంగా రిపీట్(పునరావృత్తము) అవుతుందని ఎవరు అర్థము చేసుకుంటారో, వారు ఎప్పుడూ ఎవ్వరికీ భక్తిని వదిలి పెట్టమని సలహా ఇవ్వరు. ఎప్పుడైతే వారి బుద్ధిలో జ్ఞానము బాగా కూర్చుంటుందో, అప్పుడు మనమంతా ఆత్మలమని, మనము అనంతమైన తండ్రి ద్వారా వారసత్వము తీసుకోవాలని అర్థం చేసుకుంటారు. బేహద్ తండ్రి పరిచయము లభించినప్పుడు, హద్దులోని విషయాలన్నీ స్వతహాగానే సమాప్తమైపోతాయి.

ఓంశాంతి. ఆత్మలైన మీరు మీ స్వధర్మములో కూర్చొని ఉన్నారా? ఆత్మిక తండ్రి ఆత్మిక పిల్లలను అడుగుచున్నారు - ఎందుకనగా పిల్లలు అనంతమైన తండ్రి ఒక్కరేనని తెలుసుకున్నారు, వారిని రూపా అని అంటారు, సుప్రీమ్ అని అంటారు. కేవలం వారిని మాత్రమే సుప్రీమ్ అని అంటారు. సుప్రీమ్ ఆత్మ లేక పరమ్ ఆత్మ అని అంటారు. పరమాత్మ తప్పనిసరిగా ఉన్నారు, పరమాత్మ లేనే లేరని అనరు. పరమ ఆత్మ అనగా పరమాత్మ. ఇది కూడా వివరించబడింది, తిరమకపడరాదు ఎందుకంటే 5 వేల సంవత్సరాల క్రితము కూడా ఈ జ్ఞానము మీరు విన్నారు. వినేది ఆత్మనే. ఆత్మ చాలా చిన్నది, సూక్ష్మమైనది. ఎంత చిన్నదంటే దానిని ఈ కనులతో చూడలేము. ఆత్మను ఈ కనులతో చూచిన మనుష్యులు ఎవ్వరూ ఉండరు. చూడవచ్చు కానీ కేవలము దివ్యదృష్టితోనే చూడాలి. అది కూడా ద్రామా ప్లాను అనుసారము జరుగుతుంది. అచ్చా ఎవరికైనా ఆత్మ సాక్షాత్కారమయ్యిందనుకోండి, అది కూడా ఇతర వస్తువులను చూసినట్లు ఈ కనుల ద్వారానే జరుగుతుంది. భక్తి మార్గములో కూడా ఏదైనా సాక్షాత్కారము జరిగినా అది కూడా ఈ కనుల ద్వారానే జరుగుతుంది. దివ్యదృష్టి లభించినప్పుడు చైతన్యములో చూస్తారు. ఆత్మకు జ్ఞాన చక్షువు లభిస్తుంది. దాని ద్వారా చూస్తారు కాని ధ్యానములో చూస్తారు. భక్తిమార్గములో చాలా భక్తి చేసినప్పుడు సాక్షాత్కారము జరుగుతుంది. మీరాబాయికి సాక్షాత్కారమైనప్పుడు నృత్యము చేసేది, నిజానికి అక్కడ వైకుంఠము లేనే లేదు. ఇది 5-6 వందల సంవత్సరాల క్రిందట జరిగి ఉంటుంది, అప్పుడు వైకుంఠము లేనే లేదు, జరిగిపోయిన దానిని దివ్యదృష్టితో చూడటం జరుగుతుంది. భక్తి అధికముగా చేస్తూ-చేస్తూ పూర్తిగా భక్తిమయమైనప్పుడు సాక్షాత్కారమౌతుంది. కాని దాని వలన ముక్తి లభించదు, ముక్తి-జీవన్ముక్తుల మార్గము భక్తిమార్గానికి పూర్తిగా భిన్నమైనది. భారతదేశములో అనేక మందిరాలున్నాయి. మందిరములో శివలింగాన్ని పెద్దది లేక చిన్నది ఉంచుతారు. ఆత్మ ఎలా ఉంటుందో, పరమపిత పరమాత్మ కూడా అలాగే ఉంటారని పిల్లలైన మీకిప్పుడు తెలుసు. ఇరువురి సైజు (Size/వివిధ కొలతలు గల) ఒక్కటిగానే ఉంటుంది. తండ్రి ఎలా ఉంటారో పిల్లలు కూడా అలాగే ఉంటారు. ఆత్మలందరూ నోదరులే(భాయి-భాయి). ఆత్మలు పాత్రను అభినయించుటకు శరీరాలలో ప్రవేశిస్తాయని అర్థము చేసుకోవాలి. ఇవి భక్తిమార్గములోని కట్టుకథలు కావు. జ్ఞానమార్గములోని విషయాలు కేవలం ఒక్క తండ్రి మాత్రమే అర్థము చేయిస్తారు.

తెలియజేసేవారు అనంతమైన తండ్రి నిరాకారులని మొట్టమొదట అర్థము చేయించాలి. వారిని గురించి పూర్తిగా ఎవ్వరికీ తెలియదు. వారు సర్వవ్యాపి అని అనేస్తారు. ఇది రైటు(సరి) కాదు. తండ్రిని చాలా ప్రేమగా పిలుస్తారు. బాబా మీరు వచ్చినప్పుడు మేము మీ పై పూర్తిగా సమర్పణవుతామని అంటారు. నాకు మీరు తప్ప మరెవ్వరూ లేరు అని అంటారు. కావున వారిని తప్పనిసరిగా స్తుతి చేయాల్సి వస్తుంది. వారు కూడా స్వయంగా పిల్లలారా! అని పిలుస్తారు. వారు ఆత్మలతోనే వారు మాట్లాడ్తారు. దీనిని ఆత్మిక జ్ఞానమని అంటారు. ఆత్మ-పరమాత్మలు చాలా కాలము వేరుగా ఉన్నారు(ఆత్మా-పరమాత్మా అలగ్ రహే బహుకాల్,.....) అని గాయనము కూడా చేస్తారు. ఎంతకాలము ఉంటారో లెక్క కూడా తెలుపబడింది. చాలా కాలము నుండి ఆత్మలైన మీరు వేరుగా ఉంటారు. మీరే మరలా ఈ సమయంలో తండ్రి వద్దకు రాజయోగము నేర్చుకునేందుకు వచ్చారు. ఈ టీచరు మీకు సేవకుడు. టీచరు ఎల్లప్పుడూ వినయ విధేయతలు గల సేవకుడు(Obedient Servant)గా ఉంటాడు. తండ్రి కూడా - నేను పిల్లలందరికీ సేవకుడని అంటారు. ఓ పతితపావనా! మీరు వచ్చి మమ్ములను పావనముగా చేయండి అని మీరు ఎంతో అధికారముతో పిలుస్తారు. అందరూ భక్తులే. ఓ భగవంతుడా! మీరు వచ్చి భక్తులైన మమ్ములను మరలా పావనంగా చేయండిని పిలుస్తారు. స్వర్గమును పావన ప్రపంచమని, నరకమును పతిత ప్రపంచమని అంటారు. ఇవన్నీ అర్థము చేసుకునే విషయాలు. ఇది కళాశాల లేక గాడ్ ఫాదర్లీ విశ్వవిద్యాలయము(God-Fatherly World University). దీని లక్ష్యము - మనుష్యులను దేవతలుగా తయారు చేయడం. మేము ఇలా తయారవ్వాలని పిల్లలు నిశ్చయించుకుంటారు. నిశ్చయము లేనివారు పాఠశాలలో అసలు కూర్చుంటారా? లక్ష్యమైతే బుద్ధిలో ఉంది. బ్యాలిస్టరుగా లేక డాక్టరుగా అవుతామని అనుకున్నప్పుడే కదా చదువుతారు. నిశ్చయము లేకుంటే ఇక్కడకు రానే రారు. మేము మనుష్యుల నుండి దేవతలుగా, నరుని నుండి నారాయణునిగా అవుతామని మీకు నిశ్చయముంది. ఇది సత్య-సత్యమైన నరుని నుండి నారాయణునిగా తయారయ్యే కథ. వాస్తవానికి ఇది చదువు. కాని దీనిని కథ అని ఎందుకంటారు? ఎందుకనగా 5 వేల సంవత్సరాల క్రితము కూడా దీనిని మీరు విన్నారు. జరిగిపోయింది, జరిగిపోయిన దానిని కథ అని అంటారు. ఇది నరుని నుండి నారాయణునిగా తయారయ్యే శిక్షణ. నూతన ప్రపంచములో దేవతలుంటారని, పాత ప్రపంచములో మనుష్యులుంటారని పిల్లలు హృదయంలో అర్థము చేసుకున్నారు. దేవతలలో ఉన్న గుణాలు మనుష్యులలో లేవు, అందుకే వారిని దేవతలని అంటారు. మనుష్యులు దేవతలకు నమస్కరిస్తారు. మీరు(దేవతలను) సర్వ గుణసంపన్నులు.....అని అంటూ స్వయాన్ని పాపులమని, నీచులమని చెప్పుకుంటారు. ఇలా అనేది మనుష్యులే. దేవతలు మనుష్యులతో ఇలా అనరు. దేవతలు సత్యయుగములో ఉంటారు, కలియుగములో ఉండరు. అయితే ఈ రోజులలో అందరిని శ్రీ శ్రీ అని అనేస్తారు. శ్రీ అనగా శ్రేష్ఠులు. సర్వ శ్రేష్ఠముగా తయారుచేయగలవారు ఒక్క భగవంతుడు మాత్రమే. శ్రేష్ఠమైన దేవతలు సత్యయుగములో ఉండేవారు. ఈ సమయంలో మనుష్యులెవ్వరు కూడా శ్రేష్ఠముగా లేరు. పిల్లలైన మీరిప్పుడు బేహద్ సన్యాసము చేస్తారు. ఈ పాత ప్రపంచము సమాప్తమైపోతుందని మీకు తెలుసు. అందువలన వీటన్నింటి పై మీకు వైరాగ్యము కలిగింది. వారిది హఠయోగ సన్యాసము. ఇల్లు-వాకిలి వదిలి వెళ్లి మరలా వచ్చి పెద్ద - పెద్ద భవనాలలో కూర్చున్నారు. లేకుంటే కుటీరానికి ఖర్చు ఏమీ ఉండదు. ఏకాంతము కావాలంటే

కుటీరములో కూర్చోవాలి, భవనాలలో కాదు. బాబాకు కుటీరము తయారుచేయబడింది. కుటీరములో అన్ని సుఖాలున్నాయి. ఇప్పుడు పిల్లలైన మీరు పురుషార్థము చేసి మనుష్యుల నుండి దేవతలుగా తయారవ్వాలి. డ్రామాలో ఏమేమి జరిగిపోయిందో అదంతా మరలా ఖచ్చితంగా పునరావృతమవుతుందని మీకు తెలుసు. అందువలన భక్తి వదిలేయమని ఎవ్వరికీ సలహా ఇవ్వరాదు. ఎప్పుడైతే జ్ఞానము బుద్ధిలో కూర్చుంటుందో అప్పుడు మనమంతా ఆత్మలమని అర్థము చేసుకుంటారు. అనంతమైన తండ్రి నుండి వారసత్వము తీసుకోవాలని కూడా తెలుసుకుంటారు. బేహద్ తండ్రి పరిచయము లభించినప్పుడు హద్దు విషయాలన్నీ సమాప్తమైపోతాయి. తండ్రి అంటున్నారు - గృహస్థ వ్యవహారములో ఉంటూ కేవలం బుద్ధియోగాన్ని తండ్రితో జోడించాలి. శరీర నిర్వహణార్థము కర్మలు కూడా చేయాలి. భక్తిమార్గములో కూడా కొంతమంది చాలా నాథా భక్తి చేస్తారు. ప్రతి రోజూ వెళ్ళి నియమానుసారము దర్శనము చేసుకుంటారు. అది దేహధారుల వద్దకు వెళ్ళుట. అవన్నీ దేహ సంబంధమైన యాత్రలు. భక్తిమార్గములో ఎన్నో ఎదురు దెబ్బలు తినవలసి ఉంటుంది. ఇచ్చట అటువంటివేమీ లేవు. ఎవరైనా వచ్చినప్పుడు తెలియజేయుటకై కూర్చోబెడ్డారు. స్మృతి చేయుటకై ఒక్క జాగాలోనే కూర్చునే అవసరము లేదు. భక్తిమార్గములో కృష్ణుని భక్తులు నడుస్తూ-తిరుగుతూ కృష్ణుని స్మృతి చేయలేరని కాదు. అందుకే చదువుకున్నవారు కృష్ణుని చిత్రము ఇంట్లో ఉంది కదా మరి మందిరానికి ఎందుకెక్కిరని అంటారు, కృష్ణుని చిత్రమును ఎక్కడైనా పూజింపమంటారు. చిత్రము లేకుంటే స్మృతి చేస్తూ ఉండు అని అంటారు. ఒక్కసారి చూసిన వస్తువు గుర్తుంటుంది. మీకు కూడా ఇదే చెప్తున్నారు - శివబాబాను మీరు ఇంట్లో కూర్చొని స్మృతి చేయలేరా? ఇది నూతన విషయము. శివబాబాను గురించి ఎవ్వరికీ తెలియదు. నామ-రూప-దేశ-కాలాదులు ఎవ్వరికీ తెలియదు. అందుకే సర్వవ్యాపి అని అంటారు. ఆత్మను పరమాత్మ అని అనరాదు. ఆత్మకు తండ్రి స్మృతి వస్తుంది. కాని తండ్రి ఎవరో తెలియనందున 7 రోజులు అర్థము చేయించాలి. అంతే కాకుండా ఇతర ఆసక్తికరమైన అంశాలను కూడా విస్తారంగా తెలపాలి వస్తుంది. తండ్రి జ్ఞానసాగరులు కదా. చాలా కాలము నుండి వింటున్నారు, ఎందుకంటే ఇది జ్ఞానము కదా. మనుష్యుల నుండి దేవతలుగా తయారయ్యే జ్ఞానము లభిస్తూ ఉందని అర్థము చేసుకున్నారు. తండ్రి అంటున్నారు - మీకు క్రొత్త-క్రొత్త నిగూఢమైన విషయాలు వినిపిస్తాను. మురళి లభించకపోతే మీరు ఎంతగా తపిస్తారు. తండ్రి అంటున్నారు - మీరు తండ్రిని స్మృతి చేయండి. మురళి చదువుతారు కాని మరలా మర్చిపోతారు. మొట్టమొదట ఇది గుర్తుంచుకోవాలి. “నేను ఆత్మను చాలా చిన్న బిందువును.” ఆత్మను కూడా తెలుసుకోవాలి. వీరి ఆత్మ మరొకరిలో ప్రవేశించిందని కూడా అంటారు. ఆత్మలైన మనమే జన్మలు తీసుకుంటూ-తీసుకుంటూ ఇప్పుడు పతితంగా, అపవిత్రమైపోయాము. మొదట మీరు పవిత్ర గృహస్థ ధర్మమునకు చెందినవారు. లక్ష్మీనారాయణులు ఇరువురు పవిత్రముగా ఉండేవారు. ఆ తర్వాత ఇరువురూ అపవిత్రముగా అయ్యారు. మరలా ఇరువురూ పవిత్రముగా అవుతారు. మరి వారు అపవిత్రుల నుండి పవిత్రులుగా అయ్యారా? లేక పవిత్ర జన్మ తీసుకున్నారా? మీరెంత పవిత్రముగా ఉండేవారో, వామమార్గములోకి వెళ్ళుట వలన అపవిత్రముగా ఎలా అయ్యారో తండ్రి కూర్చొని తెలియజేస్తున్నారు. పూజారులను అపవిత్రులని, పూజ్యులను పవిత్రులని అంటారు. మొత్తం ప్రపంచమంతటి చరిత్ర- భూగోళాలు ఇప్పుడు మీ బుద్ధిలో ఉన్నాయి. ఎవరెవరు రాజ్యపాలన చేసేవారో వారికి రాజ్యమెలా లభించిందో మీకు

తెలుసు. ఇతరులెవ్వరికీ ఈ విషయాలు తెలియవు. మీ వద్ద కూడా ఇంతకు ముందు ఈ రచన-రచయితల ఆదిమధ్యాంతాల జ్ఞానము లేదు అనగా నాస్తికులుగా ఉండేవారు. ఇంతకు ముందు తెలియదు. నాస్తికులగుట వలన ఎంతో దుఃఖితులుగా అయిపోయారు. ఇప్పుడు మీరు ఈ దేవతలుగా తయారగుటకై ఇచ్చటకు వచ్చారు. అక్కడ ఎంతో సుఖంగా ఉంటారు. దైవగుణాలను కూడా ఇక్కడే ధారణ చేయాలి. ప్రజాపిత బ్రహ్మ సంతానము నోదలీ-నోదరులవుతారు కదా! వికారిదృష్టి ఉండరాదు. దీనికై శ్రమించాలి. కళ్లు చాలా నేరము చేస్తాయి. అన్ని అంగాల కంటే కళ్లు అత్యంత వికారమును కలుగజేస్తాయి. అర్థకల్పము వికారీగా(క్రిమినల్గా), అర్థకల్పము పవిత్రముగా ఉంటాయి. సత్యయుగములో క్రిమినల్(వికారీ)గా ఉండవు. కనులు క్రిమినల్గా ఉంటే అసురులని అంటారు. తండ్రి స్వయంగా చెప్తున్నారు - నేను పతిత ప్రపంచములో వస్తాను. ఎవరైతే పతితులయ్యారో వారు పాపనముగా అవ్వాలి. వీరు ఇతనిని భగవంతుడని చెప్పకుంటున్నారని మనుష్యులంటారు. వృక్షములో తమోప్రధాన ప్రపంచము చిట్టచివరిలో నిల్చిని ఉన్నారు. అతనే మరలా క్రింద తపస్సు చేస్తూ ఉన్నారు. సత్యయుగములో లక్ష్మీనారాయణుల వంశము కొనసాగుతుంది. ఈ లక్ష్మీనారాయణులతోనే శకము లెక్కించబడుతుంది. అందుకే తండ్రి అంటున్నారు - లక్ష్మీనారాయణుల రాజ్యమును చూపినప్పుడు దీని తర్వాత 1250 సంవత్సరాల తర్వాత త్రేతా యుగము వస్తుందని వ్రాయండి. శాస్త్రాలలో లక్షల సంవత్సరాలని వ్రాసేశారు. రాత్రికి పగలుకున్నంత తేడా ఉంది కదా. అర్థకల్పము బ్రహ్మ రాత్రి, అర్థకల్పము బ్రహ్మ పగలు ఈ విషయాలు తండ్రియే వివరిస్తారు. మరలా చెప్తున్నారు - మధురమైన పిల్లలూ, స్వయాన్ని ఆత్మగా భావించి తండ్రిని పృతి చేయండి, వారిని పృతి చేస్తూ-చేస్తూ మీరు పాపనమైపోతారు. ఆ తర్వాత అంతిమగతి నో గతి అయిపోతుంది. ఇక్కడే వచ్చి కూర్చోమని తండ్రి చెప్పరు. సేవాధారి పిల్లలను అలా కూర్చోబెట్టరు. సేవాకేంద్రాలు, మ్యూజియంలు మొదలైనవి తెరుస్తూనే ఉంటారు. చాలా మందికి ఆవశ్యనపత్రాలు పంచుతారు. మీరు వచ్చి దైవ జన్మసిద్ధ అధికారమైన విశ్వ చక్రవర్తి పదవిని తీసుకోమని ఆవహ్నిస్తారు. మీరు తండ్రి పిల్లలైనందున, తండ్రి స్వర్గ రచయిత అయినందున మీకు కూడా స్వర్గ వారసత్వముండాలి. తండ్రి అంటున్నారు - నేను ఒక్కసారి మాత్రమే స్వర్గ స్థాపన చేసేందుకు వస్తాను, ఉన్న ప్రపంచము ఒక్కటే. దాని చక్రము తిరుగుతూ ఉంటుంది. మానవులకైతే అనేక మతాలు, అనేక విషయాలున్నాయి. ఎన్నో మత మతాంతరాలున్నాయి. దీనిని అద్వైత మతమని అంటారు. వృక్షము చాలా పెద్దది. అనేక కొమ్మలు, రెమ్మలు వెలువడ్డాయి. అనేక ధర్మాలు వ్యాపిస్తున్నాయి. మొదట ఒకే రాజ్యము, ఒకే ధర్మముండేది. మొత్తం విశ్వమంతటిలో వీరి(లక్ష్మీనారాయణుల) రాజ్యముండేది. ఇది కూడా మీకు ఇప్పుడే తెలిసింది. మనమే విశ్వమంతటికీ యజమానులుగా ఉండేవారము. 84 జన్మలు తీసుకున్న తర్వాత మరలా నిరుపేదలుగా అయ్యాము. ఇప్పుడు మీరు మృత్యువు పై విజయము పొందుతారు, అచ్చట ఎప్పుడూ అకాలమృత్యువు జరగదు. ఇచ్చట కూర్చోని ఉండే అకాల మృత్యువు పాలు అవుతున్నారు. నలువైపులా మృత్యువు తాండవిస్తూ ఉంది. అచ్చట అలా జరగదు, సంపూర్ణ ఆయువు ఉంటుంది. భారతదేశములో పవిత్రత, శాంతి, సుఖములుండేవి. సరాసరి 150 సంవత్సరాల ఆయువు ఉండేది. ఇప్పుడు ఎంత ఉంది?

ఈశ్వరుడు మీకు యోగము నేర్పించారు అందువలన మిమ్ములను యోగేశ్వరులని అంటారు. అచ్చట అలా అనరు. ఇప్పుడు మీరు యోగేశ్వరులు. మీకు ఈశ్వరుడు రాజయోగము నేర్పిస్తున్నారు. ఆ

తర్వాత మరలా రాజ-రాజేశ్వరులుగా అవుతారు. ఇప్పుడు మీరు జ్ఞానేశ్వరులు తర్వాత రాజేశ్వరులు అనగా రాజాధి రాజులుగా అవుతారు. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్‌మాల్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్కే.

1. కనులను పవిత్రముగా తయారు చేసుకునేందుకు శ్రమ చేయాలి. మనము ప్రజాపిత బ్రహ్మ పిల్లలము సోదరీ - సోదరులము, వికారీ దృష్టి ఉండరాదని బుద్ధిలో సదా ఉండాలి.
2. శరీర నిర్వహణ కొరకు కర్మలు చేస్తూ బుద్ధి యోగాన్ని ఒక్క తండ్రితో జోడించాలి. హద్దు (పరిమిత/ Limited) విషయాలన్నీ వదిలి బేహద్ తండ్రిని స్మృతి చేయాలి. బేహద్ సన్యాసులుగా తయారవ్వాలి.

వరదానము :- “దూరముగా ఉండుటకు బదులు ప్రతిక్షణము తండ్రి ఆధారాన్ని (ఆశ్రయాన్ని)

అనుభవము చేయు నిశ్చయ బుద్ధి విజయభవ.”

‘విజయ భవ’ అను వరదానమును పొందిన ఆత్మలు ప్రతిక్షణము స్వయాన్ని తండ్రి ఆశ్రయము (నీడ) క్రింద ఉన్నట్లు అనుభవము చేస్తారు. వారి మనసులో సంకల్ప మాత్రము కూడా నిరాధారము లేక ఒంటరితనము అనుభవము కాదు. వారికెప్పుడూ ఉదాసీనత లేక అల్పకాల హద్దు వైరాగ్యము రాదు. వారెప్పుడూ ఏ కార్యము నుండి గాని, సమస్య నుండి గాని, వ్యక్తి నుండి గాని తప్పించుకోరు. వారు అన్ని పనులు చేస్తూ, సమస్యలను ఎదుర్కొంటూ, సహయోగులవుతూ అనంతమైన వైరాగ్య వృత్తిలో ఉంటారు.

స్లోగన్:- “ఒక్క తండ్రి కంపెనీలోనే (జతలోనే) ఉండండి, ఆ తండ్రినే కంపానియన్‌గా

(స్నేహితునిగా) చేసుకోండి ”